



கீதையை அறிவோம் ... வினாக்கள் மூலம்

அத்யாயம் 6 - ஆத்ம ஸம்யம யோகம்

- 1. ஆறாம் அத்யாயத்தின் பெயர் என்ன ?** ஆத்ம ஸம்யம யோகம் அல்லது த்யான யோகம்.
- 2. அக்னியை விட்டவனோ கர்மங்களை விட்டவனோ ஸந்ந்யாஸியா ?** பொதுவாக, அக்னியைத் துறந்தவன் ஸந்ந்யாஸி என்ற கருத்து இருந்தாலும் கர்மஃபலனைச் சார்ந்திராமல் கார்யங்களைச் செய்யக் கூடியவனே ஸந்ந்யாஸி. (அத் 6 ~ ஸ்லோ 1).
- 3. தனக்குத் தானே நண்பன் யார் ?** மனஸ் மற்றும் இந்த்ரியங்களை வசப்படுத்தி, தன்னை ஜயித்தவன் தனக்குத் தானே நண்பன். (அத் 6 ~ ஸ்லோ 6).
- 4. யார் தனக்குத் தானே (ஷத்ரு) எதிரி ?** மன இந்த்ரியங்களிடம் தோற்றவன் தனக்குத் தானே எதிரி. (அத் 6 ~ ஸ்லோ 6).
- 5. ஜிதாத்மான அல்லது யோகி யார் ?** ஸீத உஷ்ணம், ஸுக து:கம், மான அவமானத்தில் பாதிக்கப் படாமல் அமைதியாக இருப்பவன், ஜ்ஞான விஜ்ஞானத்தில் த்ருப்தன், கோணல் இல்லாதவன், இந்த்ரியங்களை ஜயித்தவன், மண் கல் தங்கத்தை ஸமமாகக் கருதுபவன் ஜிதாத்மான அல்லது யோகி. (அத் 6 ~ ஸ்லோ 7, 8).
- 6. த்யானம் பழக இடம் எப்படி வேண்டும் ?** ஸூத்தமான இடம். (அத் 6 ~ ஸ்லோ 11).
- 7. த்யானத்திற்கான ஆஸனம் எவ்வாறு இருக்க வேண்டும் ?** ஸ்திரமான ஆஸனம், அதிக உயரமாகவோ மிகத் தாழ்வாகவோ இல்லாத ஆஸனம். (அத் 6 ~ ஸ்லோ 11).
- 8. ஆஸனம் எதால் செய்யப் பட்டிருக்க வேண்டும் ?** பருத்தி துணி, தர்பைப்புல் பாய், மற்றும் மான தோல் ஒன்றன் மேல் ஒன்றென வைத்து செய்யப்பட்ட ஆஸனம். (அத் 6 ~ ஸ்லோ 11).
- 9. த்யானத்தில் ஸரீரம் எவ்வாறு அமர்ந்திருக்க வேண்டும் ?** தலை, கழுத்து மற்றும் முதுகெலும்பு நேர்க்கோட்டில் வைத்து, ஸரீரம் அசையாமல் அமர்த்த வேண்டும். (அத் 6 ~ ஸ்லோ 13).
- 10. த்யானத்தில் பார்வை எப்படி இருக்க வேண்டும் ?** பார்வை இங்கும் அங்கும் அலையாமல், மூக்கு நுனியை நோக்கி நிறுத்தப் பட்டிருக்க வேண்டும். (அத் 6 ~ ஸ்லோ 13).
- 11. த்யானத்தில் மனஸின் நிலை என்ன ?** இந்த்ரியங்கள் வசப்பட்ட நிலையில், மனஸு நிர்மலமாக, பயம் இன்றி, அமைதியாக, ப்ரஹ்மசர்ய வ்ரதத்தில் நிலைத்து இருக்க வேண்டும். (அத் 6 ~ ஸ்லோ 14).
- 12. யோக ஸித்திக்கு அவஸ்யமான நிபந்தனைகள் ?** உகந்த ஆஹாரம், உகந்த அளவில் சுற்றுதல், உகந்த முயற்சிகள், உகந்த அளவில் உறக்கமும் விழிப்பும் யோக ஸித்திக்கு நிபந்தனைகள். (அத் 6 ~ ஸ்லோ 17).
- 13. 'காற்றில்லாத இடத்தில் தீபத்தின் ஜ்யோதி' எதை விளக்கிட இந்த உவமை ?** காற்றில்லாத இடத்தில் உள்ள தீபத்தின் ஜ்யோதி ஆடாமல் அசையாமல் நிலையாக இருந்திடும். அதே போல, யோக ஸாதனையில் ஜயித்தவன் மனஸும் ஆடாமல் இருந்திடும். (அத் 6 ~ ஸ்லோ 19).
- 14. ஆறாவது அத்யாயத்தில் வந்துள்ள யோக என்ற பதத்தின் விளக்கம் ?** "து:க ஸம்யோக வியோகம் யோகம்". (அத் 6 ~ ஸ்லோ 22).
- 15. "து:க ஸம்யோக வியோகம் யோகம்" இந்த பதத்தின் அர்த்தம் ?** து:கத்துடன் நாம் ஏற்படுத்திக் கொண்ட பிணைப்பைத் துண்டித்தல் யோகம். (அத் 6 ~ ஸ்லோ 22)
- 16. யோக அப்யாஸம் எவ்வாறு அமைய வேண்டும் ?** புத்தியின் துணையுடன், உலக விஷயங்களில் இருந்து விலகி, மெதுவாக, பொறுமையாக யோக அப்யாஸம் நடைபெற வேண்டும். (அத் 6 ~ ஸ்லோ 25).
- 17. "அவன் என்னிடம் இருந்து விலகுவதில்லை. நானும் அவனிடம் இருந்து விலகுவதில்லை" யாரைப் பற்றிச் சொல்கிறார் ஸ்ரீ க்ருஷ்ணன் ?** யார் அனைத்திலும் என்னைப் பார்க்கிறானோ, என்னில் அனைத்தையும் காண்கிறானோ, அவன் என்னிடம் இருந்து விலகுவதில்லை. நானும் அவனிடம் இருந்து விலகுவதில்லை. (அத் 4 ~ ஸ்லோ 30).
- 18. யோகியின் பார்வை எவ்வாறு இருக்க வேண்டும் ?** அனைத்து உயிர்களிலும் தன்னைப் பார்க்கிறான். அனைத்திலும் பரமனைக் காண்கிறான். ஸுக து:கத்தில் ஸமமாக இருக்கிறான். (அத் 6 ~ ஸ்லோ 29, 30, 32).
- 19. அர்ஜுனனின் கருத்தில் மநுஷ்ய மனஸ் எவ்வாறு உள்ளது ?** மநுஷ்ய மனஸ் சஞ்சலமானது. காற்றைக் கூட பிடித்து விடலாம். மநுஷ்ய மனஸைக் கட்டுப் படுத்துவது மிகக் கடினம், என்கிறான் அர்ஜுனன். (அத் 6 ~ ஸ்லோ 34).

20. மனஸை வஸப்படுத்திட ஸ்ரீ க்ருஷ்ணன் கூறும் உபாயம் என்ன ? அப்யாஸமும் வைராக்யமும். (அத் 6 ~ ஸ்லோ 35).

21. எவனுக்கு என்றென்றும் துர்கதி இல்லை ? மேன்மையான முயற்சிகளில் இருக்கும் ஸாதகனுக்கு, நலன் விழைந்து கார்யங்கள் செய்பவனுக்கு என்றென்றும் இஹலோகத்திலும் பரலோகத்திலும் துர்கதி கிடையாது. (அத் 6 ~ ஸ்லோ 40).

22. ஸாபமான யோக ஸாதனையில் இருக்கும் ஸாதகன் பாதையில் இருந்து வழுவினால், அவன் கதி என்ன ? யோக ஸாதனையில் இருந்து வழுவின ஸாதகன் புண்ய லோகத்தில் நீண்ட காலம் வாஸம் செய்து தூய்மையான செல்வந்தன் வீட்டில் பிறப்பான் அல்லது ஒரு யோகியின் இல்லத்தில் பிறப்பான். அங்கு பழைய ஜன்மத்தின் நினைவு வந்து யோக ஸாதனையைத் தொடருவான். (அத் 6 ~ ஸ்லோ 41, 42).

23. அதனால் நீ யோகி ஆகி விடு என்கிறார் ஸ்ரீ க்ருஷ்ணன். ஏன் ? தபஸ்வியை விட, ஜ்ஞானியை விட, கர்மியை விட யோகி விசேஷமானவன் என்பதால். (அத் 6 ~ ஸ்லோ 47).